


ਜਾਗੂਡੀ

ਜੂਨ, 1985 75 ਪੈਸੇ

ਇਸ ਅੰਕ ਦੀਆਂ ਵਿਸ਼ੇਸ਼ ਰਚਨਾਵਾਂ

- ਜੇ ਮੈਂ ਮੁੜਕੇ ਜੀਣਾ ਹੋਏ :
ਖ੍ਰਿਸ਼ਟ ਸੰਤ ਸਿੰਘ ਸੇਖੇ
- ਸਿਵ ਕੁਮਾਰ ਬਠਾਲਵੀ :
ਸੁਖਪਾਲਵੀਰ ਸਿੰਘ ਹਸਰਤ
- ਗਜ਼ਲ
ਪ੍ਰਿ. ਤਬਤ ਸਿੰਘ
- ਕਵਿਤਾ
ਗਵੰਦਰ ਰਵੀ
- ਡਾਂ: ਇਕਬਾਲ :
ਨਵਜੰਗੀਤ ਸਿੰਘ
- ਰਾਵੀ ਦੀਆਂ ਡੱਲਾਂ :
ਜਸਵੰਤ ਸਿੰਘ ਵਿਰਦੀ



ਕਟਾਈ

ਅਸ਼ੀਰਵਾਦ

ਅਮਰਜੀਤ ਸਿੰਘ ਬਲਗੀਰ

“ਭਾਈ, ਜਾਣ ਤੋਂ ਪਹਿਲਾਂ ਸਭ ਨੂੰ ਮਿਲਦਾ ਜਾਈ। ਭਾਵੇਂ ਕੋਈ ਕਿੰਨਾਂ ਵੀ ਮਾੜਾ ਰਿਹਾ ਹੋਵੇ, ਵਿਛੜਣ ਵੇਲੇ ਕੋਈ ਗਿਲਾ ਗੁੱਸਾ ਨਹੀਂ ਦਿਖਾਣਾ ਚਾਹੀਦਾ,” ਮੌਰਾ ਗੁੜਾ ਹਮਜ਼ਮਾਤੀ ਦੋਸਤ, ਜਿਸਨੂੰ ਅਸੀਂ ਸਤਿਕਾਰ ਨਾਲ ਭਾਜੀ ਕਹਿੰਦੇ ਸਾਂ, ਮੈਨੂੰ ਸਲਾਹ ਦੇ ਰਿਹਾ ਸੀ।

ਮੈਨੂੰ ਭਾਜੀ ਦੀ ਗਲ ਜਥੇ ਗਈ ਅਤੇ ਮੈਂ ਉੱਦੱਮ ਕਰਕੇ ਸਭ ਨੂੰ ਮਿਲਣਾ ਸੁਰੂ ਕਰ ਦਿੱਤਾ। ਜਿਸਨੂੰ ਕਦੇ ਹੈਲੇ ਵੀ ਕਹੀ ਸੀ ਨਹੀਂ ਉਸ ਨਾਲ ਵੀ ਹੱਥ ਮਿਲਾਣੇ ਸੁਰੂ ਕਰ ਦਿੱਤੇ। ਹਰ ਕੋਈ ਪਹਿਲਾਂ ਵਧਾਈ ਦਿੰਦਾ ਅਤੇ ਫਿਰ ਕੰਟੀਨ ਵਿੱਚ ਇਕੱਠੇ ਚਾਹ ਪੀਣ ਲਈ ਮਜ਼ਬੂਰ ਕਰਦਾ। ਕਈ ਵਾਰ ਤਾਂ ਦਿਨ ਵਿੱਚ 8-9 ਵਾਰ ਚਾਹ ਪੀਤੀ ਜਾਂਦੀ। ਜਿਆਦਾ ਚਾਹ ਪੀਣ ਨਾਲ ਜੀਭ ਤੇ ਛਾਲੇ ਪੈਣੇ ਸੁਰੂ ਹੋ ਗਏ ਸਨ ਪਰ ਦੋਸਤਾਂ ਮਿਤਰਾਂ ਅਤੇ ਜਾਣਕਾਰਾਂ ਦੀ ਖਾਤਰਦਾਰੀ ਤੋਂ ਨਾਂਹ ਕਰਨ ਨੂੰ ਦਿਲ ਨਾ ਮੰਨਦਾ।

ਮੈਂ ਯੂਨੀਅਨ ਪਬਲਿਕ ਸਰਵਿਸ ਕਮਿਸ਼ਨ ਦੀ ਇੰਟਰਵਿਊ ਵਿਚੋਂ ਸਫਲ ਹੋ ਗਿਆ ਸਾਂ ਅਤੇ ਮੈਨੂੰ ਕੋਂਦਰੀ ਸਰਕਾਰ ਦੀ ਨੌਕਰੀ ਲਈ ਸੱਦਾ ਆ ਚੁੱਕਾ ਸੀ। ਸੱਦਾ ਤਾਂ 6 ਮਹੀਨੇ ਪਹਿਲਾਂ ਦਾ ਆਇਆ ਹੋਇਆ ਸੀ ਪਰ ਮੈਂ 6 ਮਹੀਨੇ ਦੀ ਮੋਹਲਤ ਮੰਗੀ ਸੀ ਤਾਂ ਕਿ ਐਮ.ਬੀ.ਏ. ਦੀ ਪੜ੍ਹਾਈ ਨੂੰ ਪੂਰਾ ਕਰ ਸਕਾਂ। ਤਿੰਨ ਮਹੀਨੇ ਗੁਜ਼ਰ ਜਾਣ ਬਾਅਦ ਇਕ ਜ਼ਰੂਰੀ ਤਾਰ ਅਤੇ ਚਿੱਠੀ ਆਈ ਜਿਸ ਵਿੱਚ ਮੋਹਲਤ ਲਈ ਸਾਫ਼ ਇਨਕਾਰ ਕੀਤਾ ਹੋਇਆ ਸੀ। ਨਾਲ ਇਹ ਵੀ ਲਿਖਿਆ ਸੀ ਕਿ ਜੇ ਦੋ ਹਫ਼ਤਿਆਂ ਅੰਦਰ ਨੌਕਰੀ ਆਰੰਭ ਨਾ ਕੀਤੀ ਤਾਂ ਸ਼ਾਇਦ ਨੌਕਰੀ ਰੱਦ ਕਰ ਦਿੱਤੀ ਜਾਵੇ।

ਮੈਂ ਦੁਚਿੱਤੀ ਵਿੱਚ ਪੈ ਗਿਆ। ਕੀ ਐਮ.ਬੀ.ਏ. ਦੀ ਪੜ੍ਹਾਈ ਪੂਰੀ ਕਰ ਲੈਣੀ ਜ਼ਰੂਰੀ ਸੀ ਜਾਂ ਸਰਕਾਰੀ ਅਫਸਰੀ ਸਵੀਕਾਰ ਕਰਨੀ। ਫਿਰ ਸੋਚਿਆ ਕਿ ਪੜ੍ਹਾਈ ਤਾਂ ਫਿਰ ਆ ਕੇ ਵੀ ਮੁਕੰਮਲ ਕਰ ਲਵਾਂਗਾ ਪਰ ਇਹ ਅਹੁਦੇ ਵਾਲੀ ਨੌਕਰੀ ਸ਼ਾਇਦ ਦੁਬਾਰਾ ਨਸੀਬ ਨਾ ਹੋਵੇ। ਇਕ ਦੇ ਸੂਭ ਚਿਤਕਾਂ ਦੀ ਸਲਾਹ ਲਈ ਜਿਨ੍ਹਾਂ ਨੇ ਸਰਕਾਰੀ ਨੌਕਰੀ ਸਵੀਕਾਰ ਕਰਨ ਦੀ ਰਾਏ ਦਿੱਤੀ। “ਐਮ.ਬੀ.ਏ. ਕਰਨ ਤੋਂ ਬਾਅਦ ਵੀ ਤਾਂ ਨੌਕਰੀ ਹੀ ਢੂੰਡਣੀ ਏਂ,” ਇਕ ਨੇ ਆਪਣਾ ਮੱਤ ਪ੍ਰਗਟ ਕੀਤਾ।

ਦੋ ਸਾਲ ਪਹਿਲਾਂ ਵੀ ਮੈਂ ਕੋਂਦਰੀ ਸਰਕਾਰੀ ਨੌਕਰੀ ਲਈ ਕਾਮ-ਯਾਬ ਹੋਇਆ ਸਾਂ ਪਰ ਮੈਨੂੰ ਸੱਦਾ ਨਹੀਂ ਭੋਜਿਆ ਗਿਆ ਸੀ। ਕਾਗਜ਼ੀ ਕਾਰਵਾਈ ਦੇ ਮੁਤਬਿਕ ਨੌਕਰੀ ਏਣ ਤੋਂ ਪਹਿਲਾਂ ਆਚਰਣ ਦੀ ਪੁਲਿਸ ਪੜ੍ਹਾਲ ਹੋਣੀ ਜ਼ਰੂਰੀ ਸੀ। ਮੈਂ ਇਕ ਦੋ ਮਹੀਨੇ ਇੰਤਜ਼ਾਰ ਕਰਦਾ ਰਿਹਾ। ਪਰ ਮੈਨੂੰ ਕੋਈ ਖਬਰ ਨਾ ਆਈ। ਪ੍ਰਾਈਵੈਟ ਨੌਕਰੀ ਤੋਂ ਮੈਂ ਪਹਿਲਾਂ ਹੀ ਅਸਤੀਫ਼ਾ ਦੇ ਚੁੱਕਾ ਸਾਂ। ਹਾਰ ਕੇ ਮੈਂ ਉਨ੍ਹਾਂ ਉਨ੍ਹਾਂ ਥਾਵਾਂ ਤੇ ਗਿਆ ਜਿਥੋਂ ਮੋਰੀ ਪੁਲਿਸ ਪੜ੍ਹਾਲ ਹੋਣੀ ਸੀ। ਥਾਕੀ ਸਭ ਪਾਸਿਆਂ ਤੋਂ

ਪੁਲਿਸ ਪੜ੍ਹਾਲ ਹੈ ਚੁੱਕੀ ਸੀ ਪਰ ਇਕ ਜਗਹ ਤੋਂ ਨਹੀਂ ਪਹੁੰਚ ਰਹੀ ਸੀ। ਮੈਂ ਉਥੋਂ ਦੇ ਅਧਿਕਾਰੀ ਨੂੰ ਵੀ ਮਿਲਿਆ ਪਰ ਉਹ ਮੇਰੇ ਕਾਗਜ਼ਾਂ ਤੇ ਇੰਜ ਬੈਠਾ ਹੋਇਆ ਸੀ ਜਿਵੇਂ ਸੱਪ ਖੁੱਡ ਤੇ ਕੰਢਲੀ ਮਾਰ ਕੇ ਬੈਠਾ ਹੋਵੇ। ਸ਼ਾਵਹਤ ਨਾਲ ਕਿਸੇ ਕੰਮ ਨੂੰ ਪਿੱਛਾ ਕਰਨ ਦੀ ਵੀ ਹੱਦ ਹੁੰਦੀ ਹੈ। ਅੱਕ ਕੇ ਮੈਂ ਇਹੀ ਸੋਚਿਆ ਕਿ ਜੇ ਮੰਤਰਾਲੇ ਵਾਲਿਆਂ ਨੂੰ ਮੌਰੀ ਸੇਵਾ ਦੀ ਸਰਮੁੱਚ ਜ਼ਰੂਰਤ ਹੋਵੇਗੀ ਤਾਂ ਆਪਣੇ ਆਪ ਬੁਲਾ ਲੈਣਗੇ। ਪੈਣੇ ਦੇ ਸਾਲ ਗੁਜ਼ਰ ਗਏ ਪਰ ਉਨ੍ਹਾਂ ਕੋਈ ਖਬਰਸਾਰ ਨਾ ਭੋਜੀ।

ਇਸ ਦੌਰਾਨ ਮੈਨੂੰ ਐਮ.ਬੀ.ਏ. ਵਿੱਚ ਦਾਖਲਾ ਮਿਲ ਗਿਆ ਸੀ ਅਤੇ ਮੈਂ ਇਕ ਮਨ ਕਰਕੇ ਇਸਦੀ ਪੜ੍ਹਾਈ ਵਿੱਚ ਜੁਟ ਗਿਆ ਸਾਂ। ਮੈਂ ਇਸ ਕੋਰਸ ਨੂੰ ਪੂਰਾ ਕਰ ਲੈਣ ਦੇ ਹੱਦ ਵਿੱਚ ਸਾਂ। ਉਨ੍ਹਾਂ ਦਿਨੀ ਇਕ ਹੋਰ ਯੂ.ਪੀ. ਐਸ. ਸੀ. ਦੀ ਇੰਟਰਵੀਊ ਤੇ ਗਿਆ ਸਾਂ ਜਿਸਦੇ ਆਧਾਰ ਤੇ ਇਹ ਨਵੀਂ ਸੱਦਾ ਆਇਆ ਸੀ। ਕੇਂਦਰ ਦੀ ਨਵੀਂ ਸਰਕਾਰ ਨੇ ਪੁਲਿਸ ਪੜ੍ਹਾਲ ਦਾ ਕੰਮ ਵੀ ਬਦਲਾ ਦਿੱਤਾ ਸੀ।

ਮੈਂ ਆਪਣੇ ਰਿਸ਼ਤੇਦਾਰਾਂ ਨੂੰ ਮਿਲਣ ਚਲਾ ਗਿਆ। ਕਿਸੇ ਨੂੰ ਮੌਰੀ ਨੌਕਰੀ ਬਾਰੇ ਗਿਆਨ ਨਹੀਂ ਸੀ। ਹਰ ਕੋਈ ਖੁਸ਼ ਸੀ ਕਿ ਮੇਰੀ ਇੰਜਨੀੰਗ ਦੀ ਪੜ੍ਹਾਈ ਅਤੇ ਮਿਹਨਤ ਕਿਸੇ ਲੋਖੇ ਲਗੀ। ਬਜ਼ੁਰਗ ਮੇਰੇ ਮੌਚੇ ਤੇ ਥਾਪੀ ਦਿੱਤੇ ਅਤੇ ਕੋਈ ਕੋਈ ਗੰਭੀਰਤਾ ਨਾਲ ਬੋਲਦਾ, “ਭਾਈ ਹੁਣ ਤੂੰ ਵੱਡਾ ਅਫਸਰ ਬਣ ਗਿਆ ਏਂ। ਦੇਖੀਂ ਕਿਤੇ ਸਾਨੂੰ ਗਰੋਬਾਂ ਨੂੰ ਬੁਲਾ ਨਾ ਦੇਣੀਂ। ਪੜ੍ਹਿਆਂ ਲਿਖਿਆਂ ਨੂੰ ਬੱਸ ਇਹੀ ਬੀਮਾਰੀ ਹੁੰਦੀ ਏ। ਤੇਰੀ ਕਿਸਮਤ ਬੜੀ ਤੇਜ਼ ਏ। ਮਹੀਨੇ ਦੋ ਮਹੀਨੇ ਬਾਅਦ ਇੰਪਰ ਵੀ ਚੱਕਰ ਮਾਰਦਾ ਰਹੀ। ਅਸੀਂ ਤਾਂ ਹੁਣ ਤੈਨੂੰ ਅਸੀਸਾਂ ਦੇਣ ਜੋਗੇ ਹੀ ਰਹਿ ਗਏ ਹਾਂ,” ਮੈਂ ਕਈ ਵਾਰ ਉਨ੍ਹਾਂ ਦੀਆਂ ਅਸੀਸਾਂ ਸੁਣ ਕੇ ਭਾਵਕ ਹੋ ਜਾਂਦਾ ਅਤੇ ਤਸੱਲੀ ਦੁਆਉਂਦਾ ਕਿ ਮੈਂ ਉਨ੍ਹਾਂ ਨੂੰ ਨਹੀਂ ਬੁਲਾਂਦਾ।

ਫਿਰ ਮੈਂ ਉਨ੍ਹਾਂ ਦੋਸਤਾਂ ਮਿਤਰਾਂ ਦੇ ਪਿੰਡ ਗਿਆ ਜਿਹੜੇ ਮੇਰੇ ਹਮਜ਼ਮਾਤੀ ਰਹਿ ਚੁੱਕੇ ਸਨ ਪਰ ਮਾਇਕ ਹਾਲਤ ਸਹੀ ਨਾ ਹੋਣ ਕਰਕੇ ਅੱਗੇ ਨਾ ਪੜ੍ਹ ਸਕੇ। ਹਰ ਕੋਈ ਸੂਭ ਕਾਮਨਾਵਾਂ ਦਿੱਤੇ ਬਗੈਰ ਨਾ ਰਹਿੰਦਾ ਅਤੇ ਵਿਛੜਨ ਵੇਲੇ ਘੁੱਟ ਘੁੱਟ ਕੇ ਜੱਫੀਆਂ ਪਾ ਕੇ ਮਿਲਦੇ।

ਆਖੀਰ ਤੇ ਮੈਂ ਆਪਣੇ ਪਿੰਡ ਗਿਆ ਅਤੇ ਸਭ ਜਾਣਕਾਰਾਂ ਨੂੰ ਮਿਲਿਆ। ਪਿੰਡ ਦਾ ਲੰਬਰਦਾਰ ਬੋਲਿਆ, “ਮੈਨੂੰ ਤੇਰੀ ਇਸ ਨੌਕਰੀ ਬਾਰੇ ਤਾਂ ਇਲਮ ਨਹੀਂ ਪਰ ਮੈਂ ਤਾਂ ਹਾਲੇ ਵੀ ਇਹੀ ਸੋਚਦਾ ਹਾਂ ਕਿ ਜੇ ਤੂੰ ਕਿਤੇ ਪਟਵਾਰੀ ਜਾਂ ਕਾਨੂੰਨਗੇ ਜਾਂ ਉਵਰਸੀਅਰ ਦੀ ਨੌਕਰੀ ਕਰ ਲਵੇਂ ਤਾਂ ਚੰਗਾ ਰਹੇਂਗਾ। ਵੈਸੇ ਤੇਰੇ ਵਰਗੇ ਪੜ੍ਹੇ ਲਿਖੇ ਦਾ ਤਾਂ ਕੈਨੇਡਾ, ਅਮਰੀਕਾ ਜਾਂ ਇੰਗਲੈਂਡ ਨਿਕਲ ਜਾਣਾ ਠੀਕ ਰਹਿੰਦਾ ਪਰ, ਥੇਰ, ਜਿਵੇਂ ਤੇਰੀ ਮਰਜ਼ੀ।” ਪਿੰਡ ਦੀਆਂ ਬਿਰਧ ਅੱਗੇ ਮੌਰੀ ਮਾਂ ਨੂੰ ਯਾਦ ਕਰਨ ਲੱਗ ਪੈਂਦੀਆਂ, ” ਹਾਏ ਹਾਏ, ਅੱਜ ਕਿਤੇ ਤੇਰੀ ਮਾਂ ਹੁੰਦੀ ਤਾਂ ਧਰਤੀ ਤੇ ਪੈਰ ਨਾ ਲਾਉਂਦੀ। ਕਿਵੇਂ ਤੁਹਾਨੂੰ ਪਲਿਆ ਸੀ ਅਤੇ ਵੱਡੇ ਕੀਤਾ ਸੀ ਵਿਚਾਰੀ ਨੇ। ਦੇਖਿਆ ਹੀ ਕੁਝ ਨਾ। ਕੱਚਾ ਆਵਾ ਵਿੱਚੇ ਹੀ! ਛੱਡ ਕੇ ਚਲਦੀ ਵਸੀ ਚਲੋ ਭਰਾਵਾ, ਸਭ ਨੇ ਇਕ ਦਿਨ ਉੱਥੇ ਹੀ ਚਲੋ ਜਾਣਾ ਏ। ਮੈਂ ਅੱਗੇ ਕਿਸੇ ਦਾ ਕੀ ਜ਼ੋਰ। ਚੰਗਾ ਪੁਤਰਾ, ਪਿੰਡ ਗੋੜਾ ਮਾਰਦਾ ਰਹੀ।” ਫਿਰ ਵੀ ਤੁਹਾਡੀ ਜੰਮਣ ਭੋਜੇ ਏ, ” ਉਨ੍ਹਾਂ ਦੀਆਂ ਪੁਰਾਣੀਆਂ ਯਾਦਾਂ ਖੜਮ ਨਾ ਹੁੰਦੀਆਂ।

ਗੱਡੀ ਫੜਨ ਤੋਂ ਇਕ ਦਿਨ ਪਹਿਲਾਂ ਮੈਂ ਫਿਰ ਯੂਨੀਵਰਸਿਟੀ ਗਿਆ ਅਤੇ ਸਾਰੇ ਰਹਿ ਚੁਕੇ ਜਾਣਕਾਰਾਂ ਨੂੰ ਮਿਲਿਆ। ਮੇਰੇ ਹਮਜ਼ਮਾਤੀਆਂ ਨੇ ਇਕ ਅੱਛੇ ਰੈਸਟੋਰੈਂਟ ਵਿੱਚ ਮੈਨੂੰ ਦੁਪਹਿਰ ਦੇ ਖਾਣੇ ਲਈ ਸੱਦਾ ਦਿੱਤਾ। ਹਰ ਕੋਈ ਆਪੇ ਆਪਣੇ ਨਜ਼ਰੀਏ ਤੋਂ ਮੇਰੀ ਸਥਾਨੀਅਤ ਬਾਰੇ ਬੋਲ ਰਿਹਾ ਸੀ। ਹਮਜ਼ਮਾਤੀਆਂ ਤੋਂ ਜੁਦਾ ਹੋਣਾ ਬੜਾ ਦੁਖਦਾਈ ਲੱਗ ਰਿਹਾ ਸੀ।

ਮੈਂ ਲਾਇਬ੍ਰੇਰੀ ਦੀਆਂ ਉਧਾਰ ਲਈਆਂ ਕਿਤਾਬਾਂ ਵਾਪਸ ਕੀਤੀਆਂ। ਹੋਸਟਲ, ਮੈਸ, ਲਾਇਬ੍ਰੇਰੀ ਵੱਲ ਰੁਪਏ ਪੈਸਿਆਂ ਦਾ ਹਿਸਾਬ ਕਿਤਾਬ ਚੁਕਦਾ ਕੀਤਾ। ਹਰ ਕੋਈ ਮੌਰਾ ਕੰਮ ਪਹਿਲ ਨਾਲ ਕਰ ਰਿਹਾ ਸੀ ਤਾਂ ਕਿ ਮੈਂ ਕਿਸੇ ਦੀ ਬੁਰੀ ਯਾਦ ਨਾਲ ਲੈ ਕੇ ਨਾ ਜਾਵਾਂ।

ਓਮ.ਬੀ.ਏ. ਕਰਦੇ ਸਮੇਂ ਮੇਰੇ ਕਦੇ ਵਧੇਰੇ ਨੰਬਰ ਨਹੀਂ ਸਨ ਆਏ। ਮੈਂ ਹਮੇਸ਼ਾ ਪਿਛਲੇ ਬੈਂਚ 'ਤੇ ਬੈਠਿਆ ਕਰਦਾ ਸਾਂ ਪਰ ਫਿਰ ਵੀ ਮੇਰੇ ਹੁਸ਼ਿਆਰ ਹਮਜ਼ਮਾਤੀ ਅਤੇ ਅਧਿਆਪਕ ਮੈਨੂੰ ਅੱਖੋਂ ਉਹਲੇ ਨਹੀਂ ਕਰਦੇ ਸਨ। ਵਿਛੜਨ ਵੇਲੇ ਇਕ ਦੋ ਅਧਿਆਪਕ ਮੇਰੀ ਆਲੋਚਨਾ ਕਰਨੇ ਰਹਿ ਨਾ ਸਕੇ ਪਰ ਮੈਂ ਉਨ੍ਹਾਂ ਦਾ ਬੁਰਾ ਨਾ ਮਨਾਇਆ ਕਿਉਂਕਿ ਹਰ ਅਧਿਆਪਕ ਤੋਂ ਮੈਂ ਕੋਈ ਨਾ ਕੋਈ ਚੰਗਿਆਈ ਸਿੱਖੀ ਸੀ।

ਮੈਂ ਚੰਡੀਗੜ੍ਹ ਤੋਂ ਗੱਡੀ ਪਕੜਨੀ ਸੀ ਅਤੇ ਪਹਿਲਾਂ ਕਲਕਤੇ ਵੈੱਡ ਕੁਆਰਟਰਜ਼ ਜਾਣਾ ਸੀ। ਕਲਕਤੇ ਮੌਰਾ ਭਰਾ ਵੀ ਰਹਿੰਦਾ ਸੀ। ਸੋ ਮੈਨੂੰ ਪੰਜਾਬ ਤੋਂ ਦੂਰ ਰਹਿਣ ਦੀ ਜ਼ਿਆਦਾ ਚਿੰਤਾ ਨਹੀਂ ਸੀ।

ਚੰਡੀਗੜ੍ਹ ਜਾਣ ਤੋਂ ਕੁਝ ਘੰਟੇ ਪਹਿਲਾਂ ਮੈਂ ਫਿਰ ਆਪਣੇ ਭਾਜੀ ਪਾਸ ਗਿਆ ਅਤੇ ਉਸਨੂੰ ਜਾਣ ਦਾ ਸਾਰਾ ਪ੍ਰੋਗਰਾਮ ਦੱਸਿਆ। ਗੱਲਾਂ ਗੱਲਾਂ ਵਿੱਚ ਉਹ ਮੈਨੂੰ ਪੁੱਛ ਬੈਠਾ, “ਉਏ ਭਾਈ, ਤੁੰ ਆਪਣੇ ਡੀਨ ਸਾਹਿਬ ਨਾਲ ਵੀ ਮੁਲਾਕਾਤ ਕੀਤੀ ਏ ਕਿ ਨਹੀਂ ?”

“ਨਹੀਂ”, ਮੈਂ ਜਲਦੀ ਨਾਲ ਉੱਤਰ ਦਿੱਤਾ।

“ਹੈ! ਉਏ ਭੋਲਿਆ, ਤੋਂ ਆਪਣੀ ਡਿਗਰੀ ਪੂਰੀ ਕਰਨੀ ਏ ਕਿ ਨਹੀਂ ? ਕੱਲ੍ਹ ਨੂੰ ਜੇ ਤੈਨੂੰ ਯੂਨੀਵਰਸਿਟੀ ਨੇ ਦਾਖਲਾ ਹੀ ਨਾ ਦਿੱਤਾ ਤਾਂ ਬੱਸ ਹੋ ਗਈ ਸਮਝ ਤੇਰੀ ਐਮ.ਬੀ.ਏ ਪੂਰੀ। ਮੈਂ ਤਾਂ ਤੈਨੂੰ ਪਹਿਲਾਂ ਹੀ ਕਿਹਾ ਸੀ ਕਿ ਜਾਣ ਤੋਂ ਪਹਿਲਾਂ ਸਭ ਨੂੰ ਮਿਲਦਾ ਜਾਈ। ਅੱਗੋਂ ਤੇਰੀ ਪ੍ਰਤੀ ਏ,” ਭਾਜੀ ਪਿਆਰ ਭਰੀ ਡਾਂਟ ਮਾਰਦੇ ਹੋਏ ਬੋਲੇ।

ਮੈਂ ਆਪਣੀ ਘੜੀ ਵਲ ਵੇਖਿਆ। ਹਾਲੇ ਮਿਥੇ ਸਮੇਂ ਤੋਂ ਬੱਸ ਪਕੜਨ ਲਈ ਅੱਧਾ ਘੰਟਾ ਬਾਕੀ ਸੀ। ਸੋਚਿਆ ਹਾਲੇ ਸਮਾਂ ਤਾਂ ਮਿਲਣ ਦਾ ਸੀ ਪਰ ਜੇ ਡੀਨ ਸਾਹਿਬ ਦੁਸਰੇ ਲੋਕਾਂ ਜਾਂ ਕੰਮਾਂ ਵਿੱਚ ਰੁੱਝੇ ਹੋਏ ਤਾਂ ਮਿਲਣਾ ਮੁਸ਼ਕਲ ਹੋਵੇਗਾ। ਜੇ ਕਿਤੇ ਮੈਨੂੰ ਪੁੱਛ ਬੈਠੇ ਕਿ ਐਮ.ਬੀ.ਏ. ਕਰਕੇ ਤਾਂ ਸਾਡੇ ਵਿਚਿਆਰਥੀ ਪ੍ਰਾਈਵੈਟ ਕੰਪਨੀਆਂ ਦੀ ਨੌਕਰੀ ਕਰਨਾ ਪਸੰਦ ਕਰਦੇ ਹਨ ਤਾਂ ਜੁਆਬ ਦੇਣਾ ਹੋਰ ਵੀ ਮੁਸ਼ਕਲ ਹੋ ਜਾਵੇਗਾ। ਫਿਰ ਖਿਆਲ ਆਇਆ ਚਲੇ ਜੇ ਮੌਲਕੀ ਸਬਕ ਨਹੀਂ ਦੇਵੇਗਾ ਤਾਂ ਘਰ ਨੂੰ ਵਾਪਸ ਆਉਣੋਂ ਤਾਂ ਨਹੀਂ ਰੋਕੇਗਾ। ਇਹ ਸੋਚ ਕੇ ਮੈਂ ਮੁਲਾਕਾਤ ਕਰਨ ਦਾ ਫੈਸਲਾ ਕਰ ਲਿਆ। ਡੀਨ ਸਾਹਿਬ ਦਾ ਲੜਕਾ ਸਾਡਾ ਹਮਜ਼ਮਾਤੀ ਸੀ ਅਤੇ ਆਪਣੇ ਸਕੂਟਰ ਤੇ ਮੈਨੂੰ ਬੱਸ ਸਟੇਸ਼ਨ ਤੇ ਵਿਦਾ ਕਰਨ ਲਈ ਭਾਜੀ ਦੇ ਘਰ ਆਇਆ ਹੋਇਆ ਸੀ। ਮੈਂ ਉਸਦੇ ਸਕੂਟਰ ਤੇ ਬੈਠ ਕੇ ਉਸ ਦੇ ਪਿਤਾ ਜੀ ਨੂੰ ਮਿਲਣ ਚਲ ਪਿਆ।

ਡੀਨ ਸਾਹਿਬ ਆਪਣੇ ਦਫਤਰ ਵਿੱਚ ਹੀ ਬੈਠੇ ਸਨ। ਉਨ੍ਹਾਂ ਦਾ ਲੜਕਾ ਸਿੱਧਾ ਮੈਨੂੰ ਉਨ੍ਹਾਂ ਦੇ ਦਫਤਰ ਲੈ ਗਿਆ ਅਤੇ ਮੇਰੀ ਮੁਲਾਕਾਤ ਕਰਵਾਈ।

“ਮੈਂ ਬੇਟਾ, ਇਸ ਲੜਕੇ ਨੂੰ ਪਹਿਲੇ ਤੋਂ ਹੀ ਜਾਣਦਾ ਹਾਂ।” ਉਨ੍ਹਾਂ ਨੇ ਆਪਣੇ ਲੜਕੇ ਨੂੰ ਸੰਬੋਧਿਤ ਕਰਦੇ ਕਿਹਾ।

ਮੈਂ ਡੀਨ ਸਾਹਿਬ ਨੂੰ ਦੱਸਿਆ ਕਿ ਮੈਂ ਇੰਜੀਨੀਅਰਿੰਗ ਦੀ ਡਿਗਰੀ ਦੇ ਆਧਾਰ ਤੇ ਯੂ.ਪੀ. ਐਸ.ਸੀ. ਵਲੋਂ ਕਲਾਸ ਵੱਨ ਗਜ਼ਟਿੰਡ ਪੈਸਟ ਲਈ ਚੁਣਿਆ ਗਿਆ ਸਾਂ ਅਤੇ ਹੁਣ ਕਲਕਤੇ ਜਾਂ ਰਿਹਾ ਸਾਂ। ਜਾਣ ਤੋਂ ਪਹਿਲਾਂ ਇਕ ਵਾਰ ਤੁਹਾਡੇ ਦਰਸ਼ਣ ਕਰਨੇ ਚਾਹੇ ਸਨ।

“ਅੱਛਾ”, ਉਹ ਕਾਗਜ਼ਾਂ ਵਿੱਚੋਂ ਕਲਮ ਉਠਾਏ ਬੋਲੇ।

“ਕੀ ਯੂ.ਪੀ. ਐਸ. ਸੀ. ਵਿੱਚ ਕੋਈ ਜਾਣਕਾਰ ਸੀ ?” ਉਨ੍ਹਾਂ ਸਵਾਲ ਕੀਤਾ।

“ਨਹੀਂ ਜੀ, ਮੇਰੀ ਯੂ.ਪੀ. ਐਸ. ਸੀ. ਵਿੱਚ ਤਾਂ ਕੀ ਆਪਣੇ ਪੰਜਾਬ ਵਿੱਚ ਵੀ ਕੋਈ ਜਾਣਕਾਰੀ ਨਹੀਂ। ਮੈਂ ਤਾਂ ਬਸ ਇੰਜ ਹੀ 1 ਸਾਲ ਪਹਿਲਾਂ ਇੰਟਰਵੀਊ ਦੇ ਆਇਆ ਸਾਂ। ਇਹ ਵੀ ਆਸ ਨਹੀਂ ਸੀ ਕਿ ਸਫਲ ਹੋਵਾਂਗਾ ਕਿ ਨਹੀਂ। ਵੈਸੇ ਯੂ.ਪੀ.ਐਸ. ਸੀ. ਵਿੱਚ ਇਹ ਮੇਰੀ ਦੂਸਰੀ ਇੰਟਰਵੀਊ ਸੀ। ਤੁਹਾਡੇ ਅਸੀਰਵਾਦ ਨਾਲ ਦੋਵੇਂ ਵਾਰ ਹੀ ਕਾਮਯਾਬ ਰਿਹਾ ਸਾਂ,” ਮੈਂ ਬੋਲਿਆ।

“ਨੂੰ, ਚਲੋ ਚੰਗਾ ਮੈਨੇਜਰ ਦੀ ਨੌਕਰੀ ਮਿਲ ਗਈ। ਵੈਸੇ ਯੂ.ਪੀ. ਐਸ. ਸੀ. ਵਿੱਚ ਕੋਈ ਬੋਰਡ ਦਾ ਬੰਦਾ ਤਾਂ ਜਾਣਦਾ ਹੀ ਹੋਵੇਗਾ”, ਉਨ੍ਹਾਂ ਦੁਬਾਰਾ ਉਹੀ ਸੁਆਲ ਦੁਹਰਾਇਆ।

“ਨਹੀਂ ਜੀ, ਮੈਂ ਕਿਸੇ ਮੈਂਬਰ ਨੂੰ ਨਹੀਂ ਸੀ ਜਾਣਦਾ। ਵੈਸੇ ਕਿਸੇ ਨੂੰ ਵੀ ਪਤਾ ਨਹੀਂ ਹੁੰਦਾ ਕਿ ਕੌਣ ਮੈਂਬਰ ਹੋਵੇਗਾ ਕਿਉਂਕਿ ਸਰਕਾਰ ਐਸੀਆਂ ਨੌਕਰੀਆਂ ਲਈ ਬੋਰਡ ਦੇ ਮੈਂਬਰਾਂ ਦੇ ਨਾਂ ਬਹੁਤ ਗੁਪਤ ਰੱਖਦੀ ਏ,” ਮੈਂ ਮੂੰਹ ਦਾ ਪਸੀਨਾ ਪੂੱਝਦੇ ਉਨ੍ਹਾਂ ਦੇ ਮਨ ਦਾ ਭਰਮ ਦੂਰ ਕਰਨ ਲਈ ਜੁਆਬ ਦਿੱਤਾ।

“ਮਾਈ ਡੀਅਰ, ਬੋੜੀ ਬਹੁਤੀ ਵਾਕਵੀਅਤ ਤੋਂ ਬਾਗੇ ਤਾਂ ਅੱਜ-ਕਲ ਕੋਈ ਚਪੜਾਸੀ ਵੀ ਨਹੀਂ ਰੱਖਦਾ। ਸੈਰ, ਓ.ਕੇ.”, ਉਨ੍ਹਾਂ ਖਹਿੜਾ ਛੁਡਾਉਣ ਲਈ ਉੱਤਰ ਦਿੱਤਾ।

“ਆਪ ਜੀ ਦਾ ਬਹੁਤ ਬਹੁਤ ਪੰਨਵਾਦ”, ਇਹ ਕਹਿਕੇ ਮੈਂ ਉਨ੍ਹਾਂ ਦੇ ਦਫਤਰ ਤੋਂ ਬਾਹਰ ਆ ਗਿਆ। ਡੀਨ ਸਾਹਿਬ ਦਾ ਲੜਕਾ ਮੈਨੂੰ ਆਪਣੇ ਸਕੂਟਰ ਤੇ ਬਿਠਾ ਕੇ ਫਿਰ ਭਾਜੀ ਪਾਸ ਲੈ ਗਿਆ ਜੋ ਮੇਰਾ ਇੰਜੰਜੀਅਰ ਕਰ ਰਹੇ ਸਨ।

ਜਲਦੀ ਵਾਪਸ ਮੁੜ ਆਇਆਂ ਨੂੰ ਦੇਖ ਕੇ ਭਾਜੀ ਨੇ ਸਕੂਟਰ ਤੋਂ ਉਤਰਦੇ ਨੂੰ ਪੁਛਿਆ, “ਮਿਲ ਗਏ ਸਨ ਡੀਨ ਸਾਹਿਬ ? ਕਮਲਿਆ ਵੱਡਿਆਂ ਬੰਦਿਆਂ ਨਾਲ ਹਮੇਸ਼ਾ ਜੀ ਹਜ਼ੂਰੀ ਕਰਕੇ ਰੱਖੀਦੀ ਏ। ਜਿਵੇਂ ਜਿਵੇਂ ਤੂੰ ਨੌਕਰੀ ਕਰੋਗਾ ਤੈਨੂੰ ਇਨ੍ਹਾਂ ਗਲਾਂ ਦਾ ਅਹਿਸਾਸ ਹੁੰਦਾ ਜਾਵੇਗਾ” ਭਾਜੀ ਪਹਿਲਾਂ ਦੀ ਤਰ੍ਹਾਂ ਮੈਨੂੰ ਛੋਟਾ ਭਰਾ ਸਮਝ ਕੇ ਨਸ਼ੀਹਤਾਂ ਦੇਈ ਜਾ, ਰਹੇ ਸਨ।

(ਬਾਕੀ ਪੰਨਾ 31 ਤੋਂ)

ਤੇ ਦੂਜੇ ਪਾਸੇ ਏਸ਼ੀਆ ਤੇ ਖਾਸ ਕਰਕੇ ਮੁਸਲਿਮ, ਰਾਸ਼ਟਰੀ ਗੁਲਾਮੀ ਦੇ ਘੋਰ ਅਧੇਰੇ ਵਿਚ ਫਸਦੇ ਜਾ ਰਹੇ ਸਨ।

ਇਕਬਾਲ ਦੀ ਕਵਿਤਾ ਵਿਚ ਮਹਾਨਵ ਦੀ ਕਲਪਨਾ ਵਿਚ ਕੁਝ ਉਲੱਝਣਾਂ ਹਨ। 'ਸ਼ਿਕਵਾ' ਤੇ 'ਜਵਾਬੇ ਸ਼ਿਕਵਾ' ਵਿਚ ਕੇਵਲ ਅਜਿਹੇ ਮੁਸਲਿਮਾਨਾਂ ਦੀ ਜ਼ਬਾਨੀ ਫਰਿਆਦ ਹੈ, ਜੋ ਮੁਸਲਿਮਾਨ ਘਰਾਣਿਆਂ 'ਚ ਜਨਮ ਲੈਣ ਕਰਕੇ ਮੁਸਲਿਮਾਨ ਕਰੇ ਜਾਂਦੇ ਹਨ। ਪਰੰਤੂ ਹੋਰ ਨਜ਼ਮਾਂ ਵਿਚ ਮਹਾਨਵ ਦਾ ਇਹ ਰੂਪ ਕੇਵਲ ਜਨਮ ਦੁਆਰਾ ਮੁਸਲਿਮਾਨ ਕਰੇ ਜਾਣ ਵਾਲਿਆਂ ਤੱਕ ਹੀ ਸੀਮਿਤ ਨਹੀਂ ਹੈ। ਇਨ੍ਹਾਂ ਲੋਕਾਂ ਦੀ ਸਖਸੀਅਤ ਨੂੰ ਇਕਬਾਲ ਨੇ ਬੜਾ ਮਹੱਤਵ ਦਿੱਤਾ ਹੈ। ਇਕ ਜਗ੍ਹਾ ਤਾਂ ਉਸਨੇ ਇਥੋਂ ਤੱਕ ਕਹਿ ਦਿੱਤਾ ਹੈ:

ਖੁਦੀ ਕੋ ਕਰ ਬੁਲੰਦ ਇਤਨਾ
ਕਿ ਹਰ ਤਕਦੀਰ ਸੇ ਪਹਲੇ।
ਖੁਦਾ ਬੰਦੇ ਸੇ ਖੁਦ ਪ੍ਰਛੇ
ਭਚਾ ਤੇਰੀ ਰਜਾ ਕਯਾ ਹੈ।

ਇਕਬਾਲ ਅਨੁਸਾਰ ਮਨੁੱਖ, ਇਕ ਮਜ਼ਬੂਰ ਜਾਂ ਛਿਣ ਭਰ ਪਿਛੋਂ ਮਿਟਣ ਵਾਲਾ ਬੁਲਬੁਲਾ ਨਹੀਂ ਹੈ, ਜੋ ਮਿੱਟ ਜਾਣ ਤੇ ਆਪਣਾ ਵਿਅਕਤਿਤਵ ਖੋ ਦਿੰਦਾ ਹੈ, ਸਗੋਂ ਇਕ ਅਜਿਹਾ ਅਸਤਿਤਵ ਹੈ, ਜੋ ਅਮਰ ਹੈ। ਇਕਬਾਲ ਨੇ ਮਨੁੱਖ ਦੀ ਹੋਂਦ ਨੂੰ ਕਿਸੇ ਹਾਲਤ ਵਿਚ ਵੀ ਉਸ ਦੇ ਵਿਅਕਤਿਤਵ 'ਚੋਂ ਗੁੰਮ ਹੋ ਜਾਣ ਦੀ ਕਲਪਨਾ ਨਹੀਂ ਕੀਤੀ।

ਇਕਬਾਲ ਨੇ ਸ਼ਾਇਰੀ ਤੇ ਕਲਾ ਦਾ ਜੋ ਉਦੇਸ਼ ਸਾਹਮਣੇ ਰੱਖਿਆ ਸੀ, ਉਸ ਵਿਚ ਵਿਅਕਤੀਗਤ ਰੋਮਾਂਸ ਨੂੰ ਕੋਈ ਥਾਂ ਪ੍ਰਾਪਤ ਨਹੀਂ ਸੀ। ਉਹ ਕਲਾ ਨੂੰ 'ਖੁਦਾ' ਜਾਂ ਉਤਸ਼ਾਹ ਅਤੇ ਕਾਰਜਪ੍ਰੇਮ ਦੀ ਅਗਨੀ ਨੂੰ

ਪ੍ਰਜਵੱਲਿਤ ਕਰਨ ਦਾ ਸਾਧਨ ਮੰਨਦਾ ਸੀ। ਉਹ 'ਆਰਟ' ਜੋ ਮਨੁੱਖ ਵਿਚ ਬਕਾਵਟ ਤੇ ਨਿਰਾਸਾ ਉਤਪਨ ਕਰੇ, ਇਕਬਾਲ ਅਨੁਸਾਰ 'ਆਰਟ' ਨਹੀਂ ਹੈ। 'ਆਰਟ' ਤੇ ਸੰਦਰਤਾ ਦੀ ਕਸਵੱਟੀ ਹੀ ਇਹ ਹੈ ਕਿ ਇਨ੍ਹਾਂ ਨਾਲ ਜੀਵਨ ਵਿਚ ਉਤਸ਼ਾਹ ਪੈਦਾ ਹੋਵੇ ਅਤੇ ਕਾਰਜ ਪ੍ਰਤੀ ਮਨੁੱਖ ਖਿਚਿਆ ਜਾਵੇ।

ਟੀ.ਐਸ ਈਲੀਅਟ ਨੇ ਸ਼ਾਇਰੀ ਦੀਆਂ ਜਿਨ੍ਹਾਂ ਤਿੰਨ ਆਵਾਜ਼ਾਂ ਦਾ ਉਲੋਖ ਕੀਤਾ ਹੈ, ਉਸ ਮੁਤਾਬਕ ਇਕਬਾਲ ਦੀ ਆਵਾਜ਼ ਦੂਜੀ ਸ੍ਰੇਣੀ ਦੀ ਹੈ। ਇਕਬਾਲ ਦੀ ਸਫਲਤਾ ਦਾ ਰਾਜ ਇਹ ਹੈ ਕਿ ਉਹ ਦਰਸ਼ਨ-ਸ਼ਾਸਤ੍ਰੀ ਤੋਂ ਕਿਤੇ ਵੱਡਾ ਸ਼ਾਇਰ ਅਤੇ ਕਲਾਕਾਰ ਸੀ। ਉਸਦੀ ਸ਼ਾਇਰੀ ਯੁਗ, ਕੌਮ ਅਤੇ ਦੇਸ਼ਕਾਲ ਦੀਆਂ ਸੀਮਾਵਾਂ ਨੂੰ ਪਾਰ ਕਰ ਚੁੱਕੀ ਹੈ।

ਇਹ ਆਮ ਕਿਹਾ ਜਾਂਦਾ ਰਿਹਾ ਹੈ ਕਿ ਇਕਬਾਲ ਦਾ ਦਰਸ਼ਨ ਕੇਵਲ ਇਸਲਾਮ ਤੇ ਨਿਰਭਰ ਹੈ। ਪਰੰਤੂ ਜਿਸ ਤਰ੍ਹਾਂ ਖੁਦ ਇਕਬਾਲ ਨੇ ਪ੍ਰਗਤੀ ਤੇ ਪੱਛਮੀ ਵਿਦਵਾਨਾਂ ਤੇ ਦਰਸ਼ਨ-ਸ਼ਾਸਤ੍ਰੀਆਂ ਦੇ ਵਿਚਾਰਾਂ ਨੂੰ ਗ੍ਰਹਿਣ ਕੀਤਾ ਹੈ, ਉਸੇ ਪ੍ਰਕਾਰ ਇਕਬਾਲ ਦੇ ਦਰਸ਼ਨ-ਸ਼ਾਸਤ੍ਰ ਤੇ ਉਸਦੀ ਕਵਿਤਾ ਦੇ ਮੂਲ ਗੁਣਾਂ ਨੂੰ ਚੁਣ ਕੇ ਅਪਨਾ ਉਣ ਦੀ ਲੋੜ ਹੈ। ਇਕਬਾਲ ਨੇ ਭਰਥਰੀ ਹਰੀ, ਸਵਾਮੀ ਰਾਮਤੀਰਥ, ਗੁਰੂ ਨਾਨਕ, ਰਾਮਚੰਦਰ ਤੇ ਸ੍ਰੀ-ਕ੍ਰਿਸ਼ਨ ਦਾ ਥਾਂ-ਥਾਂ ਤੇ ਬੜੀ ਪ੍ਰਸੰਸਾ ਨਾਲ ਵਰਣਨ ਕੀਤਾ ਹੈ। ਇਸੇ ਪ੍ਰਕਾਰ ਉਸ ਨੇ ਈਰਾਨ ਦੇ ਰੂਮੀ, ਧੂਰਪ ਦੇ ਨੀਤਸੇ, ਮਾਰਕਸ, ਲੈਨਿਨ, ਮੁਸੈਲੀਨੀ, ਨੈਪੋਲੀਅਨ, ਬਰਗਸਾਂ ਅਤੇ ਦੂਸਰੇ ਵਿਦਵਾਨਾਂ ਦਾ ਵੀ ਜ਼ਿਕਰ ਕੀਤਾ ਹੈ।

ਅੱਜ ਇਕਬਾਲ ਦੇ ਦਰਸ਼ਨ-ਸ਼ਾਸਤ੍ਰ ਤੋਂ ਨਵੈਂ ਭਾਰਤ ਨੂੰ ਇਹ ਸਿਖਿਆ ਲੈਣੀ ਚਾਹੀਦੀ ਹੈ ਕਿ ਜੀਵਨ ਗਤੀਬੀਲ ਹੈ ਅਤੇ ਜੋ ਵਿਅਕਤੀ ਜਾਂ ਰਾਸ਼ਟਰ ਗਤੀ ਅਤੇ ਕਾਰਜ ਦੇ ਉਤਸ਼ਾਹ ਵਿਚ ਵਿਸ਼ਵਾਸ ਰੱਖਦੇ ਹਨ, ਉਹੀ ਉਨ੍ਹਾਂ ਦੀਆਂ ਮੰਜ਼ਿਲਾਂ ਨੂੰ ਸਰ ਕਰ ਸਕਦੇ ਹਨ! ○

(ਪੰਨਾ 29 ਦੀ ਬਾਕੀ)

"ਮਿਲ ਗਏ ਸਨ ਢੀਨ ਸਾਹਿਬ ਤੇ ਨਾਲੇ ਉਨ੍ਹਾਂ ਦਾ ਅਸੀਰਵਾਦ। ਮੈਂ ਭਾਜੀ, ਵੱਡਾ ਆਦਮੀ ਬਣਨਾ ਨਹੀਂ ਚਾਹੁੰਦਾ। ਇੰਜ ਲਗਦਾ ਏ ਕਿ ਜਿਉਂ ਜਿਉਂ ਮੁਰਗੀ ਵੱਡੀ ਹੁੰਦੀ ਜਾਂਦੀ ਏ, ਆਂਡਾ ਛੋਟਾ ਦੇਣ ਲੱਗ ਪੈਂਦੀ ਏ," ਮੈਂ ਭਾਜੀ ਨੂੰ ਪਹਿਲੀ ਵਾਰ ਖਰੂਰੇ ਰੁਖ ਨਾਲ ਬੋਲਿਆ।

"ਓਥੇ ਭੋਲਿਆ, ਵਿਛੜਨ ਵੈਲੇ ਕਿਸੇ ਨਾਲ ਗਿਲਾ ਗੁਸਾ ਨਹੀਂ ਚੁਖਾਈਦਾ ਤੇ ਨਾ ਹੀ ਮਹਿਸੂਸ ਕਰੇਗਾ ਹੈ," ਭਾਜੀ ਮੇਰੀ ਗਲ ਨੂੰ

ਵਿੱਚੋਂ ਕਟਦੇ ਬੋਲੇ।

ਬੱਸ ਸਟੈਂਡ ਤੇ ਮੈਂ ਦੋਹਾਂ ਦੋਸਤਾਂ ਨਾਲ ਗਲਵੱਕੜੀ ਪਾਈ ਅਤੇ ਸਭ ਦੀਆਂ ਪ੍ਰੇਮ ਭਰੀਆਂ ਸੁਭ ਇਛਾਵਾਂ ਨਾਲ ਲਈ ਜਿੰਦਗੀ ਦੇ ਨਵੇਂ ਪੜਾਅ ਵਲ ਚਲ ਪਿਆ। ਪਰ ਅਸੀਰਵਾਦ ਦੀ ਥਾਂ ਢੀਨ ਸਾਹਿਬ ਦੀ ਕਠੋਰ ਨਜ਼ਰ ਮੈਨੂੰ ਲੰਮੇ ਸਮੇਂ ਤਕ ਘੁਰਦੀ ਰਹੀ ਤੇ ਕਹਿੰਦੀ ਰਹੀ, "ਪੁਤਰਾ ਤੂ ਜ਼ਰੂਰ ਕੋਈ ਸਫ਼ਾਰਸ਼ ਪਵਾਈ ਏ।"

ਹਿੰਦੂ ਅਉ ਤੁਰਕ ਕੋਊ ਰਾਫ਼ਜ਼ੀ, ਇਮਾਮ ਸਾਫ਼ੀ
ਮਾਨਸ ਕੀ ਜਾਤ ਸਬੇ ਏਕੈ ਪਹਿਰਾਨਬੋ
- ਗੁਰੂ ਗੋਬਿੰਦ ਸਿੰਘ